

## III

(Atti preparatorji)

## IL-BANK ĊENTRALI EWROPEW

### OPINJONI TAL-BANK ĊENTRALI EWROPEW

tal-21 ta' Mejju 2014

dwar proposta għal regolament dwar il-fondi tas-suq monetarju

(CON/2014/36)

(2014/C 255/04)

#### Introduzzjoni u bażi legali

Fit-13 ta' Novembru 2013, il-Bank Ċentrali Ewropew (BĊE) irċieva talba minghand il-Kunsill għal opinjoni dwar proposta għal regolament tal-Parlament Ewropew u tal-Kunsill dwar il-fondi tas-suq monetarju<sup>(1)</sup> (minn hawn 'il quddiem ir-"regolament propost").

Il-kompetenza tal-BĊE biex jagħti opinjoni dwar ir-regolament propost hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea billi r-regolament propost fih dispożizzjonijiet li jeffettwaw il-kontribut tas-Sistema Ewropea tal-Banek Ċentrali għat-tmexxija bla xkiel tal-politika dwar l-istabbiltà tas-sistema finanzjarja, kif imsemmi fl-Artikolu 127(5) tat-Trattat. Skont l-ewwel sentenza tal-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

#### Osservazzjonijiet ġenerali

1. Ir-regolament propost huwa parti minn sforz internazzjonali usa' aktar riċenti biex jiġi żviluppat qafas regulatorju għal entitajiet tas-sistema bankarja "parallela". Kif hemm emfasizzat fit-twegiba tal-Eurosistema għall-Green Paper tal-Kummissjoni Ewropea dwar is-sistema bankarja "parallela" (minn hawn 'il quddiem it-"tweġiba tal-Eurosistema"), il-BĊE huwa interessat hafna fi żviluppi li jikkoncernaw is-sistema bankarja "parallela" minhabba l-importanza li jista' jkollha għall-istabbiltà finanzjarja<sup>(2)</sup>.
2. Speċifikament fir-rigward tar-regolamentazzjoni tal-fondi tas-suq monetarju (MMFs), L-Organizzazzjoni Internazzjonali tal-Kummissjonijiet tat-Titoli (International Organization of Securities Commissions – IOSCO) harget rakkomandazzjonijiet f'Ottubru tal-2012<sup>(3)</sup>, li sussegwentement ġew approvati mill-Bord għall-Istabbiltà Finanzjarja (FSB), filwaqt li l-Bord Ewropew dwar ir-Riskju Sistemiku (BERS) adotta rakkomandazzjonijiet ta' politika indirizzati lill-Kummissjoni f'Diċembru 2012<sup>(4)</sup>. Il-Kumitat tar-Regolaturi Ewropej tat-Titoli (Committee of European Securities Regulators- CESR), il-predeċessur tal-Awtorità Ewropea tat-Titoli u s-Swieq (ESMA – European Securities and Markets Authority), fl-2010 adotta linji gwida dwar definizzjoni komuni ta' fondi tas-suq monetarju Ewropew (minn hawn 'il quddiem il-Linji Gwida CESR)<sup>(5)</sup>, li l-BĊE segwa, bl-aġġustament tad-definizzjoni ta' MMFs għal finijiet ta' statistika<sup>(6)</sup>.

#### Osservazzjonijiet speċifiċi

1. Kumplimentarità bejn ir-regolament propost u l-oqfsa legali għall-imprizi ta' investment kollettiv f'titoli trasferibbli (UCITS) u għall-manijers ta' fondi ta' investment alternattiv (AIFMs)

<sup>(1)</sup> COM(2013) 615 final.

<sup>(2)</sup> Ara t-twegiba tal-Eurosistema għall-Green Paper tal-Kummissjoni dwar is-sistema bankarja "parallela", 5 ta' Lulju 2012, disponibbli fuq il-websajt tal-BĊE fuq [www.ecb.europa.eu](http://www.ecb.europa.eu).

<sup>(3)</sup> Ara r-rakkomandazzjonijiet ta' politika għall-fondi tas-suq monetarju, Rapport Finali, FR07/12, 9 ta' Ottubru 2012 (minn hawn 'il quddiem ir-"rakkomandazzjonijiet tal-IOSCO") disponibbli fuq il-websajt tal-IOSCO fuq [www.iosco.org](http://www.iosco.org).

<sup>(4)</sup> Ara r-Rakkomandazzjoni tal-Bord Ewropew dwar ir-Riskju Sistemiku tal-20 ta' Diċembru 2012 dwar il-fondi tas-suq monetarju (ĠU C 146, 25.5.2013, p.1) (minn hawn 'il quddiem ir-"rakkomandazzjoni tal-BERS").

<sup>(5)</sup> Ara l-Linji Gwida dwar definizzjoni komuni ta' fondi tas-suq monetarju Ewropew, 19 ta' Mejju 2010, disponibbli fuq il-websajt tal-ESMA fuq [www.esma.europa.eu](http://www.esma.europa.eu).

<sup>(6)</sup> Ara r-Regolament (UE) nru 1071/2013 tal-Bank Ċentrali Ewropew tal-24 ta' Settembru 2013 dwar statistika fuq rati ta' imġax applikati minn istituzzjonijiet finanzjarji monetarji (BĊE/2013/33) (ĠU L 297, 7.11.2013, p. 1).

Ir-regim għall-MMFs introdott mir-regolament propost huwa mahsub biex jissupplimenta r-regoli eżistenti relatati mal-operat tal-fondi ta' investiment<sup>(1)</sup> kif diġà stabbiliti fid-Direttiva 2009/65/KE tal-Parlament Ewropew u tal-Kunsill<sup>(2)</sup> (minn hawn 'il quddiem id-"Direttiva UCITS") u d-Direttiva 2011/61/UE tal-Parlament Ewropew u tal-Kunsill<sup>(3)</sup> (minn hawn 'il quddiem, id-"Direttiva AIFM"). Ir-regoli introdotti minn dawn iż-żewġ Direttivi jorbtu lill-partecipanti fis-suq wara t-trasposizzjoni tagħhom fil-liġi nazzjonali biss<sup>(4)</sup>. Għalhekk il-BĊE jirrakkomanda illi r-regolament propost għandu jikkjarifika l-interazzjoni bejn id-dispożizzjonijiet nazzjonali li jittrasponu d-Direttivi UCITS u AIFM u d-dispożizzjonijiet tar-regolament propost li huma applikabbli direttament, u għandu jiżgura kundizzjonijiet ekwi bejn ġurisdizzjonijiet differenti safejn hu l-aktar possibbli. B'mod partikolari, għandu jkun żgurat li l-MMFs jinghataw awtorizzazzjoni biss meta jikkonformaw mal-gabra shiha ta' kundizzjonijiet għal awtorizzazzjoni taht id-Direttiva dwar il-UCITS jew dik dwar l-AIFM<sup>(5)</sup>.

## 2. Kunsiderazzjonijiet ta' stabbiltà finanzjarja

2.1 Ir-regolament propost huwa konsistenti ma' standards ta' politika internazzjonali promossi għall-MMFs<sup>(6)</sup>. Kif iddikjarat fir-risposta tal-Eurosistema, il-kriżi finanzjarja harġet biċ-ċar it-thassib speċifiku relatat mal-istabbiltà finanzjarja u r-riskju sistemiku li jirriżulta mis-settur MMF, li jehtieġ konsiderazzjoni b'attenzjoni.

2.2 B'mod simili għal banek li jiehdu depożiti fil-konfront tad-depożitanti tagħhom, l-MMFs jimpenjaw ruhhom fir-rigward tal-azzjonisti tagħhom li jipprovdu likwidità imemdjata fuq talba, biex b'hekk potenzjalment tiċċajpar id-distinzjoni bejnhom u banek. Peress li l-MMFs huma involuti wkoll fit-trasformazzjoni tal-maturità<sup>(7)</sup>, fidi f'daqqa u kbir mill-azzjonisti jista' jwassal biex l-MMFs ikunu mġieghla li jnaqqsu l-kwantità tal-attivitàjiet tagħhom ta' investiment fi strumenti tas-suq monetarju. Peress li l-MMFs, b'differenza mill-banek, ma għandhomx aċċess għal xbieki ta' sigurtà pubbliċi, bħal finanzjament mill-bank centrali u assigurazzjoni tad-depożiti, ix-xenarju fl-agħar każ jikkonsisti f'telf ta' kunfidenza mill-azzjonisti ta' MMF li jkunu qegħdin ifittxu l-vantaġġ ta' dak li jiehu l-ewwel pass. Dan eventwalment jista' jwassal għal assalt fuq l-MMFs, bil-konsegwenza li l-assi miżmuma jkollhom jinbieghu bi skont. Dan ir-riskju huwa partikolarment akut fil-każ ta' MMFs b'valur nett tal-assi kostanti (CNAV MMFs) sal-punt li, minhabba l-mudell tan-negozju tagħhom, eventwalment jistgħu jitqiesu li jkunu naqsu milli jifdu l-unitajiet jew ishma tagħhom b'valur ugwali.

2.3 Mill-perspettiva ta' stabbiltà finanzjarja, assalt tal-investituri fuq MMFs jagħmel hsara lill-funzjonament tas-swieq monetarji, u jikkontribwixxi għat-tixrid u l-amplifikazzjoni ta' riskji finanzjarji fis-sistema kollha, u jkollu impatt prinċipali fuq dawk l-intermedjarji finanzjarji, bħal banek, li jiddependu b'mod sinifikanti fuq MMFs bħala sors ta' finanzjament għal żmien qasir.

2.4 Barra minn hekk, għadd ta' banek Ewropej kbar qegħdin jisponsorjaw l-MMFs. Din iċ-ċirkustanza tohloq riskji kemm finanzjarji kif ukoll għar-reputazzjoni għall-istituzzjonijiet sponsorizzanti li jistgħu konsegwentement ikollhom bżonn jappoġġaw, u eventwalment isalvaw, lil dawn l-MMFs. Din il-forma ta' interkonnessjoni ta' MMFs ma' intermedjarji finanzjarji ohrajn tipprovdi wkoll ir-razzjonal biex jiġi rrifformat il-qafas regolatorju tal-MMF.

<sup>(1)</sup> L-Artikolu 6 tar-regolament propost.

<sup>(2)</sup> Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni tal-liġijiet, regolamenti u dispożizzjonijiet amministrattivi dwar l-imprizi ta' investiment kollettiv f'titoli trasferibbli (UCITS) (ĠU L 302, 17.11.2009, p. 32).

<sup>(3)</sup> Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Maniġers ta' Fondi ta' Investiment Alternattiv u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (ĠU L 174, 1.7.2011, p.1).

<sup>(4)</sup> Dawn ir-regoli huma speċifikati aktar f'numru ta' linji gwida mhux vinkolanti adottati mill-ESMA. Ara pereżempju l-Linji Gwidadwar il-kuncetti ewlenin tal-AIFMD tal-24 ta' Mejju 2013 (ESMA/2013/600) u l-Linji Gwida tas-CESR dwar l-assi eligibbli għall-investiment minn UCITS tad-19 ta' Marzu 2007 (CESR/07-044), it-tnejn disponibbli fuq il-websajt tal-ESMA fuq [www.esma.europa.eu](http://www.esma.europa.eu).

<sup>(5)</sup> Ara l-emenda 2.

<sup>(6)</sup> Ir-regolament propost gie milqugħ ukoll fl-Abbozz ta' Rapport iddatat 15 ta' Novembru 2013 dwar il-proposta għal regolament tal-Parlament Ewropew u tal-Kunsill dwar Fondi tas-Suq Monetarju (COM(2013)0615 – C7-0263/2013 – 2013/0306(COD)), disponibbli fuq il-websajt tal-Parlament Ewropew fuq: [www.europarl.europa.eu](http://www.europarl.europa.eu).

<sup>(7)</sup> L-MMFs għandhom rwol fit-trasformazzjoni tal-maturità billi jinvestu l-flus kontanti għal żmien qasir li jirċievu mill-entitajiet korporattivi, pereżempju, f'karta kummerċjali (tipikament b'maturità ta' xahar jew itwal) mahruġa mill-banek.

### 3. MMFs b'Valur Nett tal-Assi Kostanti

- 3.1 Kontra dan l-isfond, hemm kunsens internazzjonali dwar l-importanza li jiġu indirizzati riskji li jirriżultaw minn CNAV MMFs<sup>(1)</sup>. L-FSB approva l-hidma tal-IOSCO<sup>(2)</sup>, u ppropona żewġ għażliet alternattivi sabiex jiġu indirizzati r-riskji msemmija hawn fuq: (a) jitnehhew il-karatteristiċi tal-MMFs li jżidu s-suxxettibbiltà tagħhom għal assalti mill-investituri billi tkun mehtieġa l-konverżjoni tal-mudell CNAV; jew (b) li l-MMFs jithallew jużaw il-mudell CNAV, kemm-il darba dawn jikkonformaw mar-rekwiżiti li huma funzjonalment ekwivalenti għar-regolament dwar servizzi bankarji prudenti.
- 3.2. B'mod ġenerali, waqt li l-miżuri konkreti ta' politika mwettqa jistgħu jvarjaw skont il-karatteristiċi speċifiċi tas-swieq, huwa importanti li tinkiseb konvergenza sostanzjali fuq livell internazzjonali sabiex jiġi evitat li differenzi fir-regolamenti bejn ġurisdizzjonijiet prinċipali, b'mod partikolari bejn l-Unjoni Ewropea u l-Istati Uniti (fejn jinsab stabbilit porzjon kbir hafna tal-industrija dinjija tal-MMF), jagħtu lok għal arbitrage regulatorju. Fl-Istati Uniti, l-awtoritajiet responsabbli għadhom qegħdin jivvalutaw approċċi alternattivi, li jvarjaw minn konverżjoni mandatorja ta' fondi CNAV għall-introduzzjoni ta' tariffi ta' likwidità u kontrolli fuq il-fidi<sup>(3)</sup>.
- 3.3 F'dan il-kuntest, ir-regolament propost jintroduċi bafer tal-valur nett tal-assi (bafer NAV) għal CNAV MMFs sabiex jindirizza riskji għall-istabilità finanzjarja, sabiex b'hekk tiġi evitata konverżjoni għal valutazzjoni varjabbli tal-assi netti. Il-BĊE jinnota li l-bafer NAV mehtieġ mir-regolament propost<sup>(4)</sup> huwa maħsub biex itejjeb ir-reziljenza ta' CNAV MMFs u l-kapaċità tagħhom li jhallsu lura lill-investituri li jitolbu għid ta' fondi b'avviż qasir. Il-BĊE jfakkar li l-BERS aktar kmieni kien irrakkomanda konverżjoni obbligatorja ta' CNAV MMFs<sup>(5)</sup> u elimina l-alternattiva li jiġu applikati rekwiżiti kapitali peress li dawn tal-aħhar aktarx li jirriżultaw f'konsolidazzjoni ulterjuri ta' industrija li diġà hija kkonċentrata b'mod sinifikanti, u b'hekk f'koncentrazzjoni ta' riskju akbar minn perspettiva makro-prudenzjali<sup>(6)</sup>. Il-BĊE jinnota li l-għażla ta' bafer tal-NAV hija mmotivata mill-Kummissjoni mill-htieġa li jiġi evitat li l-kwotazzjoni ġenerali tal-NAV tas-CNAV MMFs kollha tikkawża tfixkil potenzjali għall-finanzjament tal-ekonomija reali (u b'mod partikolari għal entitajiet li jiddependu fuq il-hruġ ta' dejn għal żmien qasir miżmum minn MMFs)<sup>(7)</sup>. Il-BĊE jikkunsidra din il-proposta bhala pass biex jiġu indirizzati r-riskji li jirriżultaw minn CNAV MMFs, li huwa konsistenti ma' rakkomandazzjonijiet tal-IOSCO approvati mill-FSB, u jinnota li r-reviżjoni prevista mill-Kummissjoni tal-adeqwatezza tar-regoli proposti tliet snin wara d-dhul fis-seħh tar-Regolament<sup>(8)</sup> tippovdi opportunità biex din il-kwistjoni tiġi kkunsidrata mil-ġdid u biex tiġi implimentata r-rakkomandazzjoni tal-BERS.
- 3.4 Madankollu, hemm xi aspetti tal-bafer li jistgħu jehtieġu valutazzjoni ulterjuri.

- (a) Fir-rigward tal-kalkolu tal-bafer, ir-regolament propost jiddikjara li l-bafer għas-CNAV MMFs għandu jammonta għal ta' mill-inqas 3% tal-valur totali tal-assi, jiġifieri huwa bafer mhux ibbażat fuq ir-riskju. Il-fatt li din ir-regola ma tqisx il-profil tar-riskju tal-MMFs waqt li tiffaċilita l-applikazzjoni tagħha jista' jkollu konsegwenzi mhux mixtieqa fuq il-politiki ta' investiment ta' CNAV MMFs. Il-persjoni tas-suq biex il-bafer jinbena jew jiġi rrikostitwit malajr tista' tkun ta' incentiv għal CNAV MMFs bi profil ta' riskju baxx fuq iżidu l-oġettivi tagħhom ta' profitabbiltà.

<sup>(1)</sup> Ara r-rakkomandazzjoni 10 tar-rakkomandazzjonijiet tal-IOSCO u r-rakkomandazzjoni A tar-rakkomandazzjoni tal-BERS.

<sup>(2)</sup> Ara d-Dokument ta' Konsultazzjoni "Strengthening Oversight and Regulation of Shadow Banking An Integrated Overview of Policy Recommendations", 18 ta' Novembru 2012, disponibbli fuq il-websajt tal-FSB fuq [www.financialstabilityboard.org](http://www.financialstabilityboard.org).

<sup>(3)</sup> Gie propost rekwiżiti ta' NAV buffer ibbażat fuq ir-riskju, bhala alternattiva ta' politika waħda, mill-Financial Stability Oversight Council (FSOC) tal-Istati Uniti fir-rakkomandazzjonijiet proposti tiegħu għal riforma tal-fondi reċiproki tas-suq monetarju (Ara l-Proposed Recommendations Regarding Money Market Mutual Fund Reform mahruġa fit-13 ta' Novembru 2012, disponibbli fuq il-websajt tal-United States Treasury fuq [www.treasury.gov](http://www.treasury.gov)). Dan l-aħhar, is-Securities and Exchange Commission (SEC) tal-Istati Uniti harġet avviz ta' regola proposta li tippovdi għażliet differenti: (a) konverżjoni obbligatorja għal MMFs b'valur nett varjabbli tal-assi (Variable Net Asset Value – VNAV) b'eżenzjoni għal CNAV MMFs bi profil ta' riskju baxx (l-hekk imsejha MMFs tal-gvern u MMFs bl-immnut); (b) l-introduzzjoni ta' tariffi ta' likwidità u kontrolli fuq il-fidi, soġġett għall-approvazzjoni tal-bord tal-fond, li dwarhom għandek tara r-regola(i) proposta(i) għall-emendar ta' regoli dwar fondi reċiproki tas-suq monetarju (jew "Fondi tas-suq monetarju") taht l-Investment Company Act tal-1940, SEC Release Nru 33-9408 (5 ta' Gunju 2013), Federal Register Vol. 78, Nru 118, p. 36834 (19 ta' Gunju 2013), disponibbli fuq il-websajt tas-SEC fuq [www.sec.gov](http://www.sec.gov).

<sup>(4)</sup> L-Artikolu 30 tar-regolament propost.

<sup>(5)</sup> Ara r-rakkomandazzjoni A tar-rakkomandazzjoni BERS.

<sup>(6)</sup> See page 30 of the Annex to the ESRB Recommendation.

<sup>(7)</sup> Ara l-paġna 47 tar-rapport dwar il-Valutazzjoni tal-Impatt li jakkumpanja l-proposta għal Regolament tal-Parlament Ewropew u tal-Kunsill dwar fondi tas-suq monetarju (iktar 'il quddiem il-"Valutazzjoni tal-Impatt") (SWD(2013) 315 finali), 4.9.2013.

<sup>(8)</sup> Artikolu 45 tar-regolament propost.

(b) Fir-rigward tal-perjodu mogħti biex il-bafer tan-NAV jiġi rrikostitwit għal-livell minimu meħtieġ, idealment dan għandu jiddependi fuq il-grad ta' eżawriment tal-bafer tan-NAV kif ukoll fuq il-kundizzjonijiet generali tas-suq li jfixxlu r-rikostituzzjoni. Fid-dawl tal-perjodu ta' żmien qasir ipprovdut fir-regolament propost <sup>(1)</sup> il-BĊE jis-suggerixxi li jitqiesu mezzi aktar flessibbli għall-manutenzjoni tal-bafer tan-NAV, inkluża estensjoni tal-perjodu ta' rikostituzzjoni.

#### 4. Appoġġ estern

4.1 Il-BĊE jilqa' l-fatt li r-regolament propost jirrestringi l-ghoti ta' appoġġ estern għal CNAV MMFs għall-bafer tan-NAV <sup>(2)</sup>. Il-BĊE jilqa' wkoll il-fatt li MMFs minbarra CNAV MMFs jistgħu jirċievu biss appoġġ estern sabiex tiġi ggarantita l-likwidità tagħhom f'ċerti ċirkustanzi eċċezzjonali bil-ftehim tal-awtorità kompetenti tal-MMF ikkonċernat u, fil-każ fejn il-fornitur ta' servizz ikun soġġett għal regolament prudenzjali, il-ftehim min-naħa tal-awtorità prudenzjali ta' din tal-aħħar <sup>(3)</sup>.

F'dan il-kuntest, għandu jiġi żgurata li s-sistemi ta' ġestjoni tar-riskju ta' kumpaniji parent jirċievu informazzjoni kif suppost u regolari mill-manigġers tal-MMFs tal-grupp tagħhom, u li kull informazzjoni dwar problema ta' likwidità rilevanti li tkun tista' tiskatta l-htieġa ta' appoġġ tiġi żvelata fil-pront lill-awtoritajiet prudenzjali kompetenti.

Il-BĊE jikkunsidra li dak l-appoġġ estern għandu jkun strettament eċċezzjonali. Sabiex jiġu evitati effetti ta' kontagġju, id-diffikultajiet ma' MMFs fil-fidi ta' unitajiet jew ishma għandhom jiġu indirizzati primarjament permezz ta' mezzi oħrajn, bhas-sospensjoni temporanja ta' talbietgħal fidi kif ipprovdut fid-Direttiva UCITS <sup>(4)</sup>, jew permezz tal-hekk imsejha kontrolli tal-fidi <sup>(5)</sup>.

4.2 Barra minn hekk, l-awtoritajiet nazzjonali jista' jkollhom evalwazzjoni differenti ta' ċirkustanzi eċċezzjonali li taħta l-MMFs minbarra CNAV MMFs jistgħu jithallew jirċievu appoġġ estern <sup>(6)</sup>, speċifikament meta r-riskju jkollhu ambitu sovrannazzjonali jew wiesa'. Għall-awtorità kompetenti tal-MMF, konsiderazzjonijiet li jirrigwardaw l-istabilità tal-MMF jistgħu jipprevalu fuq dawk relatati mal-istabilità tal-bank li jkun l-isponsor. Sabiex tiġi żgurata konsistenza fl-applikazzjoni ta' din id-dispożizzjoni fl-Istati Membri kollha, tista' tiġi kkunsidrata l-introduzzjoni ta' element ta' koordinazzjoni fil-livell tal-Unjoni.

#### 5. Ġestjoni tar-riskju tal-MMFs

Il-BĊE ġeneralment jilqa' l-oġġettiv tar-regolament propost li jiddaħhlu prattiċi sodi għall-ġestjoni tar-riskju għall-MMFs, bhal ma huma: regoli tal-portafoll preċiżi li jmorru lil hinn mir-reqwiziti minimi tal-Linji Gwida tas-CESR; (b) ir-reqwizit li jiġu stabbiliti politiki ta' "kun af lill-klijent tiegħek"; u (c) it-tweġġiq ta' testijiet tal-istress regolari. Filwaqt illi r-regoli tal-portafoll ser jillimitaw kemm ir-riskji potenzjali tal-likwidità kif ukoll ir-riskji potenzjali tal-konċentrazzjoni li jirriżultaw min-naħa tal-assi tal-MMFs, l-introduzzjoni ta' politiki ta' diligenza dovuta ser ittejjeb l-abbiltà tal-manigġment ta' MMF li jidentifika riskji potenzjali, inklużi "run risks", li joriġinaw min-naħa tal-obbligazzjonijiet tal-MMFs. Barra minn dan, xenarji ta' stressippjanati sew jistgħu jkunu għodda importanti biex jiġi evalwat l-impatt ta' avvenimenti ta' krizi speċifiċi, filwaqt illi l-eżitu ta' testijiet tal-istress jistgħu jipprovdut gwida ta' valur għall-manigġment biex l-MMF tiġi mharsa kontra dawn l-avvenimenti negattivi.

#### 6. Ir-rwol tal-MMFs fl-intermedjazzjoni

6.1 Il-BĊE jinnotta l-eżenzjonijiet fil-kriterji tal-eligibbiltà għal strumenti bi kwalità ta' kreditu għolja li jinħarġu jew jiġu ggarantiti minn awtorità ċentrali jew bank ċentrali ta' Stat Membru, il-BĊE, l-Unjoni, il-Mekkanizmu Ewropew ta' Stabbiltà jew il-Bank Ewropew tal-Investment <sup>(6)</sup>. Dawn l-eżenzjonijiet huma wkoll allinjati ma' oħrajn simili li saru għal entitajiet relatati mal-gvern imhegġa mill-proposti riċenti tal-FSB dwar l-istandards minimi tat-tnaqqis impost li jridu jiġu applikati lit-tranzazzjonijiet ta' finanzjament ta' titoli <sup>(7)</sup>. Il-BĊE jinnotta illi dawn l-eżenzjonijiet iridu jkunu ġew trasposti b'mod konsistenti fil-proċeduri interni tal-manigġers għall-valutazzjoni tal-kreditu <sup>(8)</sup>.

<sup>(1)</sup> Artikolu 33(2) tar-regolament propost.

<sup>(2)</sup> Artikolu 29(2)(g) tar-regolament propost.

<sup>(3)</sup> Artikolu 36 tar-regolament propost.

<sup>(4)</sup> Ara l-Artikolu 84 tad-Direttiva 2009/65/KE.

<sup>(5)</sup> Pereżempju, limitazzjonijiet fuq l-ammonti li jistgħu jinfdew sa proporzjon speċifiku fi kwalunkwe jum ta' fidi. Ara r-rakkomandazzjoni 9 tar-rakkomandazzjonijiet tal-IOSCO.

<sup>(6)</sup> L-Artikolu 9(3) u l-Artikolu 13(5)(a) tar-regolament propost.

<sup>(7)</sup> Bord għall-Istabbiltà Finanzjarja, Policy Framework for Addressing Shadow Banking Risks in Securities Lending and Repos (Qafas ta' Politika biex Jiġi Indirizzati Riskji fis-Sistema Bankarja "Parallela" għas-Self ta' Titoli u Riakkwisti), 29 ta' Awwissu 2013, disponibbli fuq il-websajt tal-FSB fuq [www.financialstabilityboard.org](http://www.financialstabilityboard.org).

<sup>(8)</sup> L-Artikolu 16 tar-regolament propost.

- 6.2 Filwaqt illi jilqa' r-regolament propost minn perspettiva ta' stabbiltà finanzjarja, il-BĊE madankollu jirriveva l-htieġa għal evalwazzjoni tal-impatt ikkombinat tal-miżuri proposti fuq ir-rwol ta' intermedjazzjoni tal-MMFs fis-sistema finanzjarja tal-Unjoni. B'mod partikolari, jista' jiġi maħsub illi l-kapaċità ta' intermedjazzjoni tal-MMFs potenzjalment titnaqqas, peress illi l-MMFs ser jintalbu jzommu parti sinifikanti tal-assi tagħhom (30 %) f'assi li jimmatraw ta' kuljum u ta' kull ġimgħa <sup>(1)</sup>, filwaqt illi preżentement ma jeżistu ebda limitazzjonijiet bħal dawn. Barra minn dan, il-Proporzjon tal-Kopertura tal-Liquidità (Liquidity Coverage Ratio) <sup>(2)</sup>, li jittratta l-finanzjament minn impriżi b'mod aktar favorevoli mill-finanzjament iġġenerat permezz tal-manigġers tal-assi, jista' jżid l-inċentivi għall-banek biex jiġġeneraw il-finanzjament direttament mill-impriżi. Regoli futuri dwar il-finanzjament stabbli nett jista' jef-fettwa wkoll il-konnessjoni bejn il-banek u l-MMFs. F'dan il-kuntest, il-BĊE jissuggerixxi evalwazzjoni ulterjuri tal-impatt tar-regolament propost fuq ix-xejriet tal-intermedjazzjoni bankarja u l-kwistjonijiet li jistgħu jinqalgħu matul it-tranzizzjoni minn reġim ta' intermedjazzjoni għal iehor. B'mod partikolari, għandu jiġi evalwat jekk ir-riallokazzjoni ta' fondi minn MMFs għas-sistema bankarja hijiex sostanzjali u jekk dan fil-fatt ikollux impatt fuq is-swieq monetarji għal żmien qasir <sup>(3)</sup>.
- 6.3 Barra minn dan, l-MMFs għandhom rwol importanti bħala wiehed mill-investituri ewlenin fis-suq tal-assi titolizzati ta' terminu qasir, bħal ma huma l-Karti Kummerċjali Garantiti b'Assi (Asset Backed Commercial Papers, ABCPs). Is-suq tal-ABCP huwa importanti għall-intermedjazzjoni ta' kreditu ta' terminu qasir lill-ekonomija reali, eż. il-kreditu tan-negozju. Ir-regolament propost jistipula r-rekwiżiti għall-eligibbiltà ta' assi titolizzati għall-investment minn MMFs, inkluż ir-rekwiżiti għall-pul sottostanti ta' assi fir-rigward tat-tip, ir-riskju tal-kreditu u tal-likwidità, u l-limitu tal-maturità <sup>(4)</sup>. Filwaqt illi l-BĊE jirrikonoxxi illi dawn ir-rekwiżiti ser iżidu t-trasparenza tal-portafolji ta' investment tal-MMFs u jtejbu l-ġestjoni tar-riskju tal-kreditu u tal-likwidità, huwa jissuggerixxi l-valutazzjoni tal-benefiċċji tar-restrizzjonijiet għall-investment fl-ABZPs ikkontemplati fil-konfront tal-impatt tagħhom fuq il-funzjonament u l-profondità tas-swieq tat-titolizzazzjoni.
- 6.4 Il-Kummissjoni diġà nnotat illi l-kost tal-implimentazzjoni tar-riforma tista' twassal biex numru ta' fondi eżistenti johorġu mis-suq <sup>(5)</sup>, li jista' jwassal għal aktar koncentrazzjoni fsuq li huwa diġà kkonċentrat <sup>(6)</sup>. Jekk din is-sitwazzjoni ssehh, l-MMFs rimanenti jistgħu jsiru aktar sistemikament importanti, partikolarment fir-rigward tal-mekkanizmu ta' trażmissjoni tal-politika monetarja, minhabba l-involviment tal-MMFs fil-finanzjament tal-banek għal żmien qasir. Dawn l-aspetti jehtieġu wkoll evalwazzjoni ulterjuri.

## 7. Sistemi ta' klassifikazzjoni interni

Ir-regolament propost jehtieġ li l-manigġers tal-MMFs iżommu sistema interna ta' klassifikazzjoni <sup>(7)</sup> u jipprojbixxi lill-MMFs u lill-manigġer tagħhom milli jitolbu lil aġenzija ta' klassifikazzjoni tal-kreditu biex tagħti klassifikazzjoni għall-MMF <sup>(8)</sup>. Il-BĊE jappoġġja l-oġettiv li titnaqqas id-dipendenza eċċessiva fuq il-klassifikazzjonijiet esterni <sup>(9)</sup>. Fl-istess waqt, il-BĊE jinnota illi l-mudelli interni ta' klassifikazzjoni jistgħu jirrendu valutazzjonijiet tal-kreditu simili għal dawk ta' aġenziji tal-kreditu, li jfisser illi n-numru ta' emittenti bi klassifikazzjoni għolja ser jibqa' limitat. Għalhekk, ir-riskju tal-bejgħ forzat tal-assi f'każ ta' recessjonijiet ekonomiċi ma huwiex necessarjament imnaqqas. Generalment, il-kwistjonijiet etiċi għandhom jiġu indirizzati wkoll sabiex jiġi żgurat illi r-rizultati tal-klassifikazzjonijiet interni ma jiġux influwenzati minn interessi vestiti.

## 8. Rekwiżiti tar-rapportar għall-MMFs

- 8.1 Bid-dhul fis-sehh tar-regolament propost, jistgħu jiġu stabbiliti, innegożjati jew ġestiti fl-Unjoni bħala MMFs biss dawk l-impriżi ta' investment kollettiv awtorizzati skont ir-reġim ipprovdut fih <sup>(10)</sup>. Id-definizzjoni preżenti ta' MMFs għall-finijiet tal-ġbir ta' statistika ta' istituzzjonijiet finanzjarji monetarji hija allijata mal-Linji Gwida CESR, li jiżgura t-trattament konsistenti ta' MMFs għal finijiet statistiċi u superviżorji. Għaldaqstant, wara d-dhul fis-sehh tar-regolament propost <sup>(11)</sup> u sakemm ikun hemm emendi ulterjuri għall-qafas statistiku tal-BĊE, jista' potenzjalment ikun hemm perijodu li matulu japplikaw definizzjonijiet differenti għal finijiet superviżorji u statistiċi tal-BĊE.

<sup>(1)</sup> Artikoli 21 u 22(1) tar-regolament propost.

<sup>(2)</sup> Ara "Basel III: The Liquidity Coverage Ratio and liquidity risk monitoring tools" tal-Kumitat ta' Basel dwar is-Superviżjoni Bankarja, datat Jannar 2013 (u emendat f'Jannar 2014), disponibbli fuq il-websajt tal-Bank tal-Flasijiet Internazzjonali fuq [www.bis.org](http://www.bis.org)

<sup>(3)</sup> L-MMFs preżentement iżommu 38 % tad-dejn għal-żmien qasir maħruġ mis-settur bankarju. Ara l-Valutazzjoni tal-Impatt, p.4

<sup>(4)</sup> Artikolu 10 tar-regolament propost.

<sup>(5)</sup> Ara l-Valutazzjoni tal-Impatt, p.45

<sup>(6)</sup> Ara l-Valutazzjoni tal-Impatt, p.44. B'mod partikolari, il-Kummissjoni tinnota illi fis-suq tal-Unjoni tas-CNAV preżentement hemm 23 fornitur ta' MMFs ta' CNAV, l-akbar għaxar fondi jaqsmu bejniethom 85 % tas-suq u l-akbar hames fondi jaqsmu bejniethom 65 % tas-suq.

<sup>(7)</sup> Artikolu 16(2) tar-regolament propost.

<sup>(8)</sup> L-Artikolu 23 tar-regolament propost.

<sup>(9)</sup> Ara l-Opinjoni CON/2012/24. L-opinjoni kollha tal-BCE huma ppubblikati fil-websajt tal-BĊE fuq [www.ecb.europa.eu](http://www.ecb.europa.eu).

<sup>(10)</sup> Artikolu 3(1) tar-regolament propost.

<sup>(11)</sup> L-Artikolu 46 tar-regolament propost.

F'dan ir-rigward, ir-Regolament (UE) Nru 1071/2013 (BĊE/2013/33) fih kriterji għall-identifikazzjoni ta' MMFs li huma obbligatorji għal finijiet statistiċi, irrispettivament minn jekk humiex applikati għal finijiet superviżorji fil-livell nazzjonali.

8.2 Ir-regolament propost jitlob li l-manigiers ta' MMF jirrapportaw informazzjoni lill-awtoritajiet kompetenti fuq bażi trimestrali. Din l-informazzjoni għandha mbagħad tkun disponibbli lill-ESMA għall-finijiet li tinholoq bażi ta' dejta ċentrali tal-MMFs kollha stabbiliti, ġestiti jew kummerċjalizzati fl-Unjoni. Il-BĊE għandu jkollu aċċess għal din il-bażi ta' dejta għal finijiet statistiċi biss <sup>(1)</sup>. Filwaqt li l-BĊE jappoġġja din ir-referenza espressa, jista' jkun mehtieg aċċess usa' għal dejta oħra tal-MMF sabiex jiġi żgurat il-kontribut tas-Sistema Ewropea tal-Banek Ċentrali lil (i) it-tmexxija mingħajr xkiel ta' politiki relatati mal-istabbiltà tas-sistema finanzjarja u (ii) l-appoġġ analitiku u statistiku tal-BĊE lill-BERS <sup>(2)</sup>.

#### 9. *Dispożizzjonijiet oħrajn*

Minbarra l-osservazzjonijiet speċifiċi aktar 'il fuq, il-BĊE jissuġġerixxi numru ta' emendi tekniċi għar-regolament propost. Dawn jirrelataw, b'mod partikolari, li l-involvement xieraq tal-ESMA jiġi żgurat fl-oqsma kollha rilevanti <sup>(3)</sup>, iżda wkoll biex jiġi żgurat li d-definizzjonijiet huma konsistenti fil-leġizlazzjoni tas-servizzi finanzjarji fl-Unjoni <sup>(4)</sup>, u li tiġi żgurata ċ-ċertezza legali <sup>(5)</sup>.

Fejn il-BĊE jirrakkomanda li r-regolament propost jiġi emendat, għal dan il-ghan qed jiġu stipulati fl-Anness proposti speċifiċi tal-abbozzar flimkien ma' test spjegattiv.

Magħmul fi Frankfurt am Main, fil-21 ta' Mejju 2014.

*Il-President tal-BĊE*

Mario DRAGHI

---

<sup>(1)</sup> L-Artikolu 38(4) tar-regolament propost.

<sup>(2)</sup> Ara l-emenda 8.

<sup>(3)</sup> Ara l-emendi 6 u 7.

<sup>(4)</sup> Ara l-emenda 3.

<sup>(5)</sup> Ara l-emendi 4, 5 u 9.

## ANNEX

## Proposti għall-abbozzar

Test propost mill-Kummissjoni	Emendi proposti mill-BĊE (1)
<b>Emenda 1</b>	
Premessa 9	
<p>'Il-Linji Gwida dwar l-MMFs li kienu adottati mill-Kumitat tar-Regolaturi Ewropej tat-Titoli (Committee of European Securities Regulators, CESR) sabiex johlqu kundizzjonijiet ekwi minimi għall-MMFs fl-Unjoni, sena wara d-dhul fis-seħh tagħhom kienu implimentati biss minn 12-il Stat Membru, li juri l-persistenza ta' regoli nazzjonali diverġenti. L-approċċi nazzjonali differenti ma jindirizzawx il-vulnerabbiltajiet tas-swieg monetarji tal-Unjoni, kif deher matul il-kriżi finanzjarja, u biex inaqqsu r-riskji ta' kontaġju u b'hekk jipperikolaw il-funzjonament u l-istabbiltà tas-suq intern. Dawn ir-regoli komuni dwar l-MMFs għalhekk għandhom jipprovdu livell għoli ta' protezzjoni tal-investituri u għandhom jipprovdu u jimmitigaw kwalunkwe riskju potenzjali ta' kontaġju li jirriżulta minn assalti bankarji possibbli mill-investituri fl-MMFs.'</p>	<p>'Il-Linji Gwida dwar l-MMFs li kienu adottati mill-Kumitat tar-Regolaturi Ewropej tat-Titoli (Committee of European Securities Regulators, CESR) sabiex johlqu kundizzjonijiet ekwi minimi għall-MMFs fl-Unjoni, <del>sena wara d-dhul fis-seħh tagħhom</del> <b>ma</b> kienu implimentati biss <b>sew sena wara d-dhul fis-seħh tagħhom, jiġifieri sal-1 ta' Lulju 2012</b> minn <del>12</del> 11-il Stat Membru, li juri l-persistenza ta' regoli nazzjonali diverġenti. L-approċċi nazzjonali differenti ma jindirizzawx il-vulnerabbiltajiet tas-swieg monetarji tal-Unjoni, kif deher matul il-kriżi finanzjarja, u biex inaqqsu r-riskji ta' kontaġju u b'hekk jipperikolaw il-funzjonament u l-istabbiltà tas-suq intern. Dawn ir-regoli komuni dwar l-MMFs għalhekk għandhom jipprovdu livell għoli ta' protezzjoni tal-investituri u għandhom jipprovdu u jimmitigaw kwalunkwe riskju potenzjali ta' kontaġju li jirriżulta minn assalti bankarji possibbli mill-investituri fl-MMFs.'</p>

## Spjegazzjoni

L-għan ta' din l-emenda huwa li tirrifletti ahjar l-eżitu tal-evalwazzjoni bejn il-pari (2) mwettqa mill-ESMA fl-aħhar tal-2012 li teżamina l-mod li bih l-awtoritajiet nazzjonali kompetenti applikaw il-Linji Gwida tas-CESR dwar definizzjoni komuni tal-fondi tas-suq monetarju Ewropew.

## Emenda 2

## Artikolu 1(1)

<p>'1. [...]</p> <p>Dan ir-Regolament japplika għal imprizi ta' investiment kollettiv li jehtiegu awtorizzazzjoni bhala UCITS skont id-Direttiva 2009/65/KE jew li huma AIFs skont id-Direttiva 2011/61/UE, jinvestu f'passi b'terminu qasir ta' żmien u li għandhom għanijiet distinti jew kumulattivi li joffru redditi konformi mar-rati tas-suq monetarju jew li jippreservaw il-valur tal-investment.'</p>	<p>'1. [...]</p> <p>Dan ir-Regolament japplika għal imprizi ta' investiment kollettiv li jehtiegu awtorizzazzjoni bhala UCITS skont id-Direttiva 2009/65/KE jew li huma AIFs <b>gestiti minn AIFM awtorizzati</b> skont id-Direttiva 2011/61/UE, jinvestu f'passi b'terminu qasir ta' żmien u li għandhom għanijiet distinti jew kumulattivi li joffru redditi konformi mar-rati tas-suq monetarju jew li jippreservaw il-valur tal-investment.'</p>
---	--

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

## Spjegazzjoni

Fid-definizzjoni tal-Artikolu 4(a)(a) tad-Direttiva 2011/61/UE, l-“AIFs” huma kollha imprizi ta’ investiment kollettiv li ma jehtigux awtorizzazzjoni skont Artikolu 5 tad-Direttiva 2009/65/KE <sup>(2)</sup>. Din id-definizzjoni tinkludi wkoll l-AIFs ġestiti minn AIFMs li huma eżentati kompletament mill-kamp ta’ applikazzjoni tad-Direttiva 2011/61/UE u li jistgħu jkunu sugġetti, pereżempju, għar-regoli tar-Regolament (UE) Nru 345/2013 tal-Parlament Ewropew u tal-Kunsill <sup>(3)</sup>. Il-kliem tal-Artikolu 1(1) għandu jiġi emendat sabiex jikkjarifika illi AIFs ġestiti minn manigġers li ma humiex awtorizzati skont id-Direttiva 2011/61/UE ma jaqgħux fil-kamp ta’ applikazzjoni tar-regolament propost.

## Emenda 3

## Artikolu 2(22)

‘(22) “bejgħ bin-nieqes” tfisser il-bejgħ skopert ta’ strumenti tas-suq monetarju.’	‘(22) “bejgħ bin-nieqes” tfisser il-bejgħ skopert ta’ strumenti tas-suq monetarju. <b>kull bejgħ mill-MMF ta’ strument li l-MMF ma jippossjedix fil-hin li jidhol fil-ftehim ta’ bejgħ, inkluż dak il-bejgħ fejn, fil-hin li jidhol fil-ftehim ta’ bejgħ, l-MMF ikun issellef jew ftiehem li jissellef l-istrument tas-suq monetarju għall-konsenja mal-hlas.</b>
---	---

## Spjegazzjoni

Għal raġunijiet ta’ konsistenza, huwa preferibbli li d-definizzjonijiet fir-regolament propost jiġu allinjati mad-definizzjonijiet diġà stabbiliti fil-leġiżlazzjoni tal-Unjoni, b’mod partikolari l-Artikolu 2(1)(b) tar-Regolament (UE) Nru 236/2012 tal-Parlament Ewropew u tal-Kunsill <sup>(4)</sup>.

## Emenda 4

## Artikolu 9

<p>‘Artikolu 9</p> <p>Strumenti eliġibbli tas-suq monetarju</p> <p>1. Strument tas-suq monetarju jkun eliġibbli għal investiment minn MMF diment li jissodisfa r-rekwiżiti kollha li ġejjin:</p> <p>[...]</p> <p>2. L-MMF standard jithalla jinvesti fi strument tas-suq monetarju li jgarrab aġġustamenti regolari fil-qlich b’konformità mal-kundizzjonijiet tas-suq monetarju kull 397 jum jew fuq bażi iktar spissa filwaqt li ma jkollux maturità residwa li taqbez is-sentejn.</p>	<p>‘Artikolu 9</p> <p>Strumenti eliġibbli tas-suq monetarju</p> <p>1. Strument tas-suq monetarju jkun eliġibbli għal investiment minn MMF <b>għal żmien qasir</b> diment li jissodisfa r-rekwiżiti kollha li ġejjin:</p> <p>[...]</p> <p>2. L-MMF standard jithalla jinvesti fi strument tas-suq monetarju li jgarrab aġġustamenti regolari fil-qlich b’konformità mal-kundizzjonijiet tas-suq monetarju kull 397 jum jew fuq bażi iktar spissa filwaqt li ma jkollux maturità residwa li taqbez is-sentejn. <b>Strument tas-suq monetarju jkun eliġibbli għal investiment minn MMF diment li jissodisfa r-rekwiżiti kollha li ġejjin:</b></p> <p>(a) jaqa’ f’wahda mill-kategoriji ta’ strumenti tas-suq monetarju msemmija fl-Artikolu 50(1)(a), (b), (c) jew (h) tad-Direttiva 2009/65/KE.</p>
--	---



Test propost mill-Kummissjoni	Emendi proposti mill-BĊE <sup>(1)</sup>
<p>3. Il-paragrafu 1(c), ma ghandux japplika ghal strumenti tas-suq monetarju mahruġin jew garantiti minn awtorità ċentrali jew bank ċentrali ta' Stat Membru, il-Bank Ċentrali Ewropew, l-Unjoni, il-Mekkaniżmu Ewropew ta' Stabbiltà jew il-Bank Ewropew tal-Investment.'</p>	<p>(b) jghaddi minn aġġustamenti regolari fir-renditu skont il-kundizzjonijiet tas-suq monetarju kull 397 jum jew fuq bażi aktar frekwenti filwaqt li jkollu maturità rimanenti li ma teċċedix sentejn.</p> <p>(c) l-emittent tal-istrument tas-suq monetarju ngħata wahda mill-oghla żewġ gradi ta' klassifikazzjoni interna skont ir-regoli stabbiliti fl-Artikoli 16 sa 19 ta' dan ir-Regolament.</p> <p>(d) fejn jiehu l-esponiment għal titolizzazzjoni, dan ikun soġġett għal rekwiżiti addizzjonali stipulati fl-Artikolu 10.</p> <p>3. Il-paragrafi 1(c) u 2c ma ghandux <del>homx</del> japplikaw ghal strumenti tas-suq monetarju mahruġin jew garantiti minn awtorità ċentrali jew bank ċentrali ta' Stat Membru, il-Bank Ċentrali Ewropew, l-Unjoni, il-Mekkaniżmu Ewropew ta' Stabbiltà/<del>il-Facilità Ewropea ta' Stabbiltà Finanzjarja</del> jew il-Bank Ewropew tal-Investment.'</p>

#### Spjegazzjoni

L-iskop tal-Artikolu 9 huwa presumibbilment li jspecifika aktar id-differenzi bejn 'MMFs standard' u 'MMFs ta' żmien qasir' li huma ddefiniti fl-Artikolu 2(13) u (14) permezz ta' kross-referenzi għall-Artikolu 9(1) u (2). Għaldaqstant, l-Artikolu 9(1) għandu jirreferi għal 'MMFs ta' żmien qasir', li għandhom jinvestu fi strumenti tas-suq monetarju b'maturità rimanenti ta' sa 397 jum, filwaqt illi 'standard MMFs' għandhom jinvestu fi strumenti tas-suq monetarju b'maturità rimanenti ta' sa sentejn. Sabiex jiġi żgurat illi 'MMFs standard' jikkonformaw ukoll mal-kundizzjonijiet 1(a), 1(c) u 1(d), il-paragrafu 2 għandu jiġi estiz.

Barra minn dan, il-BĊE jifhem illi l-eżenzjoni stipulata fil-paragrafu 3 hija wkoll applikabbli għal strumenti tas-suq monetarju mahruġin jew iggarantiti mill-Facilità Ewropea ta' Stabbiltà Finanzjarja (FESF). B'mod ġenerali, ir-referenzi kollha għall-Mekkaniżmu Ewropew ta' Stabbiltà fir-regolament propost jitqiesu bhala implicitament applikabbli għall-FESF ukoll.

#### Emenda 5

##### Artikolu 13(3)

<p>'3. It-Titolizzazzjonijiet kif definiti fl-Artikolu 10 ma għandhomx ikunu waslu għand l-MMF bhala parti ta' ftehim ta' retroakkwist. L-assi riċevuti mill-MMF bhala parti minn ftehim ta' retroakkwist ma għandhomx jinbiegħu, jerggħu jiġu investiti, mirhuna jew trasferiti b'xi mod iehor.'</p>	<p>'3. It-Titolizzazzjonijiet kif definiti fl-Artikolu 10 ma għandhomx ikunu waslu għand l-MMF bhala parti ta' ftehim ta' retroakkwist. L-assi riċevuti mill-MMF bhala parti minn ftehim ta' retroakkwist ma għandhomx jinbiegħu, jerggħu jiġu investiti, mirhuna jew trasferiti b'xi mod iehor.'</p>
---	---

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

## Spjegazzjoni

Il-BĊE jifhem illi l-effett intiz ta' din id-dispożizzjoni huwa biex ġeneralment jeskludi t-titolizzazzjonijiet mil-lista tal-assi li jistgħu jiġu riċevuti minn MMFs fi ftehim ta' riakkwist bil-kontra. It-test korrispondenti għandu jiġi aġġustat sabiex tiġi evitata l-ambigwità.

**Emenda 6**

## Artikolu 29(2)

<p>'2. Is-CNAV MMF jissodisfa r-rekwiżiti addizzjonali kollha li ġejjin:</p> <p>[...]</p> <p>(b) l-awtorità kompetenti tas-CNAV MMF tkun sodisfatta bi pjan dettaljat mis-CNAV MMF li jispeċifika l-modalitajiet tal-użu tal-bafer skont l-Artikolu 31;'</p>	<p>'2. Is-CNAV MMF jissodisfa r-rekwiżiti addizzjonali kollha li ġejjin:</p> <p>[...]</p> <p>(b) l-awtorità kompetenti tas-CNAV MMF, <b>wara li tkun ikkonsultat mal-ESMA</b>, tkun sodisfatta bi pjan dettaljat mis-CNAV MMF li jispeċifika l-modalitajiet tal-użu tal-bafer skont l-Artikolu 31;'</p>
--	---

## Spjegazzjoni

Kif inhi, din id-dispożizzjoni tagħti diskrezzjoni sinifikanti lill-awtoritajiet nazzjonali kompetenti li jistgħu jkollhom il-konsegwenza mhux intiża li jkun hemm inċentiv għall-klemenza superviżorja. Sabiex jiġu żgurati kondizzjonijiet ekwi fl-Unjoni kollha, l-ESMA għandha tkun involuta fil-proċess.

**Emenda 7**

## Artikolu 38(3)

<p>'3. L-ESMA tiżviluppa abbozz ta' standards tekniċi ta' implimentazzjoni sabiex tistabbilixxi mudell ta' rapportaġġ li jinkludi l-informazzjoni kollha elenkata fil-paragrafu 2.</p> <p>Il-Kummissjoni tinghata s-setgħa li tadotta l-istandards tekniċi implimentattivi msemmija fl-ewwel subparagrafu skont l-Artikolu 15 tar-Regolament (UE) Nru 1095/2010.'</p>	<p>'3. L-ESMA għandha tiżviluppa abbozzi ta' standards tekniċi implimentattivi biex <b>tispeċifika l-formati uniformi, il-frekwenzi, id-dati tar-rappurtar, id-definizzjonijiet u s-soluzzjonijiet tal-informatika li għandhom jiġu applikati fl-Unjoni għar-rappurtar</b> sabiex tistabbilixxi mudell ta' rapportaġġ li jinkludi tal-informazzjoni kollha elenkata fil-paragrafu 2.</p> <p><b>L-ESMA għandha tissottometti dawn l-istandards tekniċi implimentattivi lill-Kummissjoni sal-1 ta' Jannar 2015.</b></p> <p>Il-Kummissjoni tinghata s-setgħa li tadotta l-istandards tekniċi implimentattivi msemmija fl-ewwel subparagrafu skont l-Artikolu 15 tar-Regolament (UE) Nru 1095/2010.'</p>
---	--

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

## Spjegazzjoni

L-emendi proposti huma intenzi biex jallinjaw formalment u jikkjarifikaw l-kamp ta' applikazzjoni tal-mandat tal-ESMA fuq il-bażi ta' mandati simili tal-ABE fir-Regolament (UE) Nru 575/2013 tal-Parlament Ewropew u tal-Kunsill <sup>(6)</sup>. L-Artikolu 38(3) għandu jipprovdi skandenza tentattiva sa meta l-ESMA għandu jikkonsenja l-abbozz tal-istandards tekniċi lill-Kummissjoni. Din id-data għandha idealment tkun allinjata mad-dhul fis-sehh tar-regolament propost, sabiex tiżgura illi l-ESMA tista' tohloq minnufih bażi ta' dejta ċentrali ta' informazzjoni standardizzata u paragonabbli għall-MMFs kollha fl-Unjoni.

**Emenda 8**

## Artikolu 38(4)

<p>'4. L-awtoritajiet kompetenti jittrażmettu lill-ESMA l-informazzjoni kollha riċevuta skont dan l-Artikolu, u kwalunkwe notifika jew informazzjoni oħra skambjata mal-MMF jew mal-manijer tiegħu permezz ta' dan ir-Regolament. Tali informazzjoni tiġi trażmessa lill-ESMA sa mhux aktar tard minn 30 jum wara l-aħħar tal-perjodu ta' tliet xhur ta' rapportar.</p> <p>L-ESMA tiġbor l-informazzjoni biex tohloq bażi ta' dejta ċentrali tal-MMFs kollha stabbiliti, ġestiti jew ikkummerċjalizzati fl-Unjoni. Il-Bank Ċentrali Ewropew ikollu dritt ta' aċċess għal din il-bażi ta' dejta għal skopijiet ta' statistika biss.'</p>	<p>'4. L-awtoritajiet kompetenti jittrażmettu lill-ESMA l-informazzjoni kollha riċevuta skont dan l-Artikolu, u kwalunkwe notifika jew informazzjoni oħra skambjata mal-MMF jew mal-manijer tiegħu permezz ta' dan ir-Regolament. Tali informazzjoni tiġi trażmessa lill-ESMA sa mhux aktar tard minn 30 jum wara l-aħħar tal-perjodu ta' tliet xhur ta' rapportar.</p> <p>L-ESMA tiġbor l-informazzjoni biex tohloq bażi ta' dejta ċentrali tal-MMFs kollha stabbiliti, ġestiti jew ikkummerċjalizzati fl-Unjoni. Il-Bank Ċentrali Ewropew <b>u l-Bord Ewropew dwar ir-Riskju Sistemiku</b> ikollhom id-dritt ta' aċċess għal din il-bażi ta' dejta għal skopijiet ta' statistika biss.'</p>
---	---

## Spjegazzjoni

Il-BĊE, flimkien mal-banek ċentrali l-oħra tal-Eurosistema u tas-Sistema Ewropea tal-Banek Ċentrali, kif ukoll il-BERS, sistematikament jimmonitorja u jevalwa żviluppi ċikliċi u strutturali fis-setturi finanzjarji taż-żona tal-euro u tal-Unjoni kollha. Aċċess usa' għall-bażi ta' dejta għandha għalhekk ittejjeb ix-xogħol analitiku tal-BĊE biex jidentifika vulnerabbiltajiet li joriginaw mis-settur tal-fondi tas-suq monetarju.

**Emenda 9**

## Artikolu 46

<p>'Artikolu 46</p> <p><i>Dhul fis-sehh</i></p> <p>Dan ir-Regolament jidhol fis-sehh fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.</p> <p>Dan ir-Regolament għandu jorbot fl-intier tiegħu u japplika direttament fl-Istati Membri kollha.'</p>	<p>'Artikolu 46</p> <p><i>Dhul fis-sehh u data ta' applikazzjoni</i></p> <p>1. Dan ir-Regolament jidhol fis-sehh fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.</p> <p>2. <b>Dan ir-regolament għandu japplika mill-1 ta' Jannar 2015.</b></p> <p>Dan ir-Regolament għandu jorbot fl-intier tiegħu u japplika direttament fl-Istati Membri kollha.'</p>
--	---

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

*Spjegazzjoni*

*Id-data ta' applikazzjoni tar-Regolament hija nieqsa. Sabiex tiġi ffaċilitata l-implimentazzjoni, hija għandha tiġi allinjata mas-sena kalendarja.*

- 
- (<sup>1</sup>) It-tipa skura fil-korp tat-test jindika fejn il-BĊE jipproponi li jiddaħhal test ġdid. L-ingassar fil-korp tat-test jindika fejn il-BĊE jipproponi t-thassir ta' test.
- (<sup>2</sup>) Ara 'Peer Review, Money Market Funds Guidelines' tal-ESMA tal-15 ta' April 2013 (ESMA/2013/476), disponibbli fuq il-websajt tal-ESMA fuq [www.esma.europa.eu](http://www.esma.europa.eu)
- (<sup>3</sup>) Din id-definizzjoni ġet speċifikata aktar fil-Linji Gwida tal-ESMA dwar il-kunċetti ewlenin tal-AIFMD.
- (<sup>4</sup>) Regolament (UE) Nru 345/2013 tal-Parlament Ewropew u tal-Kunsill tas-17 ta' April 2013 2013 dwar fondi Ewropej ta' kapital ta' riskju (ĠU L 115, 25.4.2013, p.1)
- (<sup>5</sup>) Regolament (UE) Nru 236/2012 tal-Parlament Ewropew u tal-Kunsill tal-14 ta' Marzu 2012 dwar bejgħ bin-nieqes u ċerti aspetti tas-swaps ta' inadempjenza tal-kreditu (ĠU L 86, 24.3.2012, p.1)
- (<sup>6</sup>) Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).
-